

Brussell, 6 ta' Mejju 2025
(OR. en)

8617/25

ACP 25
WTO 40
RELEX 538
COAFR 87
FDI 10

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	6 ta' Mejju 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 192 final
Suġġett:	Rakkomandazzjoni għal DEĊIŻJONI TAL-KUNSILL li tawtorizza l-ftuħ ta' negozjati għal Ftehim ta' Faċilitazzjoni tal- Investiment Sostenibbli bejn l-Unjoni Ewropea u r-Repubblika tal-Kosta tal-Avorju

Id-delegazzjonijiet isibu mehmuż id-dokument COM(2025) 192 final.

Mehmuż: COM(2025) 192 final



IL-KUMMISSJONI
EWROPEA

Brussell, 6.5.2025
COM(2025) 192 final

Rakkomandazzjoni għal

DEĊIŻJONI TAL-KUNSILL

**li tawtorizza l-ftuh ta' negozjati għal Ftehim ta' Faċilitazzjoni tal-Investment
Sostenibbli bejn l-Unjoni Ewropea u r-Repubblika tal-Kosta tal-Avorju**

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Il-Boxxla għall-Kompetittività tad-29 ta' Jannar 2025 semmiet il-htieġa li l-UE *"fittex modi ġodda biex tapprofondixxi s-sħubijiet u toħloq benefiċċji għan-negozji tagħna"*, inkluż permezz ta' Ftehimiet ta' Faċilitazzjoni tal-Investment Sostenibbli (minn hawn' il quddiem, "SIFAs").¹

Fil-Komunikazzjoni tagħha dwar Rieżami tal-Politika Kummerċjali tat-18 ta' Frar 2021², il-Kummissjoni ħabbret l-intenzjoni tagħha li *"żżid b'mod sinifikanti l-involviment tagħha mas-sħab Afrikani biex tisfrutta l-potenzjal ekonomiku tagħhom, trawwem id-diversifikazzjoni ekonomika u t-tkabbir inklużiv"* u li *"tipproponi inizzjattiva ġdida ta' investment sostenibbli lis-sħab jew lir-reġjuni fl-Afrika u fil-Viċinat tan-Nofsinhar li huma interessati jagħmlu dan [...] fil-forma ta' ftehimiet ta' investment awtonomi jew bħala parti mill-modernizzazzjoni ta' ftehimiet kummerċjali eżistenti."*

Il-Kummissjoni Ewropea kkonkludiet in-negozjati ta' SIFA mal-Angola fit-18 ta' Novembru 2022.³ Is-SIFA dahal fis-seħħ fl-1 ta' Settembru 2024,⁴ u huwa l-ewwel ftehim tal-UE tat-tip tiegħu. Il-Kummissjoni qed tesplora wkoll il-possibbiltà li tinnegozja SIFAs ma' pajjiżi sħab interessati oħra, inkluż mar-Repubblika tal-Kosta tal-Avorju (minn hawn' il quddiem, "il-Kosta tal-Avorju").

Fl-2023, l-istokk tal-investment dirett barrani tal-UE fil-Kosta tal-Avorju ammonta għal EUR 4.3 biljun, zieda minn EUR 4.1 biljun fl-2022. L-UE kkonkludiet Ftehim interim ta' Shubija Ekonomika (minn hawn' il quddiem, "FSE") mal-Kosta tal-Avorju, li madankollu ma fihx dispożizzjonijiet dwar il-faċilitazzjoni tal-investment.

Fid-dawl tal-opportunità għall-UE biex tapprofondixxi r-relazzjoni ta' investment tagħha mal-Kosta tal-Avorju, il-possibbiltà li tinvolvi ruħha fin-negozjati ta' SIFA giet diskussa fil-kuntest tas-sitt Kumitat tal-FSE bejn il-Kosta tal-Avorju u l-UE, li sar f'Abidjan fit-12 u t-13 ta' Ottubru 2023.⁵

Bħala segwitu, saru diskussjonijiet esploratorji tekniċi mal-Kosta tal-Avorju dwar il-kamp ta' applikazzjoni, il-kontenut u l-parametri tas-SIFA. Wara dawn id-diskussjonijiet, fis-6 ta' Marzu 2025, iż-żewġ naħat qablu li jibdeu il-proċeduri interni rispettivi tagħhom biex jifflu negozjati formali għal SIFA.

Dan il-Ftehim ifittex li jtejjeb l-attrazzjoni, l-espansjoni u ż-żamma tal-investment dirett barrani bejn l-UE u l-Kosta tal-Avorju, b'mod partikolari permezz ta' miżuri ta' faċilitazzjoni

¹ Il-Komunikazzjoni tal-Kummissjoni dwar Boxxla għall-Kompetittività tal-UE, COM(2025) 30 final.

² Il-Komunikazzjoni tal-Kummissjoni dwar ir-Rieżami tal-Politika Kummerċjali - Politika Kummerċjali Miftuħa, Sostenibbli u Assertiva, COM(2021) 66 final.

³ https://policy.trade.ec.europa.eu/eu-trade-relationships-country-and-region/countries-and-regions/southern-african-development-community-sadc/eu-angola-negotiations_en

⁴ Ara d-Deċiżjoni tal-Kunsill (UE) 2024/829 tal-4 ta' Marzu 2024 dwar il-konklużjoni, f'isem l-Unjoni, tal-Ftehim ta' Faċilitazzjoni tal-Investment Sostenibbli bejn l-Unjoni Ewropea u r-Repubblika tal-Angola, ĠU L, 2024/829, 8.3.2024.

⁵ Relevé des conclusions du comité conjoint des 12-13 octobre 2023, APE Côte d'Ivoire - Union européenne <https://circabc.europa.eu/ui/group/09242a36-a438-40fd-a7af-fe32e36cbd0e/library/5714c6b1-a7b9-42c7-a73a-f5e5e5fa159a/details>

tal-investment, bħaż-zieda tat-trasparenza u l-prevedibbiltà ta' miżuri relatati mal-investment, is-simplifikazzjoni tal-proċeduri ta' awtorizzazzjoni għall-investment, u t-titjib tad-djalogu pubbliku-privat permezz ta' punti fokali għall-investituri u l-involvement tal-partijiet ikkonċernati. L-objettiv aħhari huwa li jrawwem klima ta' investment aktar trasparenti, effiċjenti u prevedibbli, u għalhekk jinkoraġġi livelli oghla ta' investment dirett barrani għall-Kosta tal-Avorju. B'hekk, dan il-Ftehim se jippromwovi l-iżvilupp sostenibbli, it-tkabbir ekonomiku u l-ħolqien tal-impjiegi, kif ukoll isaħħaħ r-relazzjoni bilaterali fl-investimenti bejn l-UE u l-Kosta tal-Avorju. Il-Ftehim se jipprovdi wkoll pjattaforma solida minn fejn jikkontribwixxu għad-diversifikazzjoni tal-ekonomija tal-Kosta tal-Avorju u l-integrazzjoni tagħha fl-ekonomija globali.

- **Konsistenza mad-dispożizzjonijiet eżistenti fil-qasam ta' politika kkonċernat**

L-għanijiet ta' dan il-Ftehim huma konsistenti mat-Trattat dwar l-Unjoni Ewropea (TUE) li jipprevedi li l-UE għandha *“tinkoraġġixxi l-integrazzjoni tal-pajjiżi kollha fl-ekonomija dinjija, inkluż permezz tat-tneħħija progressiva tar-restrizzjonijiet fuq il-kummerċ internazzjonali.”*⁶

L-objettivi tiegħu huma wkoll konformi mal-Ftehim ta' Shubija bejn l-Unjoni Ewropea u l-Istati Membri tagħha, minn naħa waħda, u l-Membri tal-Organizzazzjoni tal-Istati Afrikani, tal-Karibew u tal-Paċifiku (AKP), min-naħa l-oħra, iffirmit f'Samoa fil-15 ta' Novembru 2023, u b'mod partikolari l-Artikoli 41 u 42 tiegħu.⁷

Dan il-Ftehim javvanza l-objettivi tal-Boxxla għall-Kompetittività tad-29 ta' Jannar 2025, li semma l-ħtieġa li l-UE *“tfittex modi ġodda biex tapprofondixxi s-shubijiet u toħloq benefiċċji għan-negozji tagħna”*, inkluż permezz tas-SIFAs.⁸ Huwa jsegwi wkoll il-Komunikazzjoni dwar ir-Rieżami tal-Politika Kummerċjali msemmija hawn fuq u l-Komunikazzjoni dwar ir-rieżami tal-Kummerċ u l-Iżvilupp Sostenibbli tal-2022.⁹

Il-Ftehim huwa parti mill-istrateġija komprensiva tal-UE mal-Afrika,¹⁰ li *“pproponiet li l-UE tiżviluppa arrangamenti aktar ambizzjużi biex tiffaċilita, tiġbed u tappoġġa l-investment fl-Afrika.”* Barra minn hekk, huwa wkoll konformi mal-*“Viżjoni Kongunta għall-2030”*,¹¹ bejn l-UE u l-Unjoni Afrikana (UA), adottata fis-sitt Summit UE-UA, li ssottolinja l-impenn kongunt biex *“tiġi promossa governanza responsabbli, trasparenti, inklużiva u reattiva, f'konformità mal-istrumenti internazzjonali rilevanti, biex tingħata spinta lill-isforzi lejn it-titjib tal-investment u l-klima tan-negozju kif ukoll lejn l-iżblukkar u ż-żieda ta' investimenti Afrikani u Ewropej responsabbli u sostenibbli.”* L-objettivi tiegħu huma konsistenti wkoll mal-istrateġija Global Gateway tal-UE mnedija f'Novembru 2021 u l-ewwel riżultat tagħha, il-Pakkett ta' Investment Afrika-Ewropa, maqbul fis-sitt Summit UE-UA, li għandu l-għan li jingrana EUR 150 biljun f'investimenti fl-Afrika sal-2027 fi ħdax-il qasam ta' prijorità, inkluż l-integrazzjoni ekonomika, l-investment, u l-iżvilupp tas-settur privat. Il-pakkett ta' Investment tal-Global Gateway Afrika-Ewropa huwa l-qafas ta' gwida tal-UE biex titrawwem l-attraenza tal-investment fl-Afrika, jiġi żgurat li l-ambjent regolatorju jwassal

⁶ L-Artikolu 21(2)(e) TEU.

⁷ <https://data.consilium.europa.eu/doc/document/ST-8372-2023-REV-1/mt/pdf>

⁸ Il-Komunikazzjoni tal-Kummissjoni dwar Boxxla għall-Kompetittività tal-UE, COM(2025) 30 final.

⁹ Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew: *“Is-saħħa tas-shubiji tal-kummerċ: flimkien għal tkabbir ekonomiku ekoloġiku u gust”*, COM (2022) 409 final.

¹⁰ Il-Komunikazzjoni Kongunta tal-2020 Lejn Strateġija komprensiva mal-Afrika https://ec.europa.eu/international-partnerships/system/files/communication-eu-africa-strategy-join-2020-4-final_en.pdf

¹¹ https://www.consilium.europa.eu/media/54412/final_declaration-en.pdf

għall-involviment tas-settur privat, u biex l-investimenti jgħibu l-benefiċċji potenzjali kollha lejn it-tkabbir sostenibbli.

Is-SIFA previst huwa konsistenti bis-shiħ għall-Ftehim futur dwar il-Faċilitazzjoni tal-Investment għall-Iżvilupp li għe nneozjat fi hdan l-Organizzazzjoni Dinjija tal-Kummerċ, u huwa komplementari għalih.¹²

Fl-aħħar nett, id-direttivi ta' negozjar fl-Anness huma konsistenti mad-Deċizzjoni tal-Kunsill (UE) 2020/13 tad-19 ta' Diċembru 2019 li temenda d-direttivi ta' negozjar għan-negozjar tal-FSE mal-pajjiżi u r-reġjuni tal-AKP.¹³

- **Konsistenza ma' politiki oħra tal-Unjoni**

L-oġġettivi huma konsistenti ma' politiki oħra tal-UE, b'mod partikolari l-politika tal-iżvilupp tal-UE.

2. **BAZI LEGALI, SUSSIDJARJETÀ U PROPORZJONALITÀ**

- **Baži legali**

Il-baži legali għal dan l-att huwa l-Artikolu 207(4), l-ewwel subparagrafu, flimkien mal-Artikolu 207(3) u l-Artikolu 218(4), it-tieni u t-tielet subparagrafi, tat-Trattat dwar il-Funzjonament tal-Unjoni Ewropea (TFUE).

- **Sussidjarjetà (għall-kompetenza mhux esklużiva)**

Is-sugġett tan-negozjati previsti huwa relatat mal-politika kummerċjali komuni. Skont l-Artikolu 5(3) tat-TUE, il-prinċipju tas-sussidjarjetà ma japplikax fl-oqsma tal-kompetenza esklużiva tal-UE. Il-politika kummerċjali komuni hija mniżżla fost l-oqsma ta' kompetenza esklużiva tal-Unjoni fl-Artikolu 3 TFUE. Din il-politika tinkludi n-negozjar ta' ftehimiet kummerċjali skont, fost l-oħrajn, l-Artikolu 207 TFUE.

- **Proporzjonalità**

Ir-rakkomandazzjoni tal-Kummissjoni hija konformi mal-prinċipju tal-proporzjonalità, peress li l-konklużjoni ta' ftehim internazzjonali hija l-istrument ewlieni biex isir impenn favur drittijiet u obbligi reċiproċi ma' suġġett tad-dritt internazzjonali bħal pajjiż barrani.

- **Għażla tal-istrument**

Deċizzjoni tal-Kunsill tal-Unjoni Ewropea.

¹² https://www.wto.org/english/tratop_e/invfac_public_e/invfac_e.htm

¹³ Id-Deċizzjoni tal-Kunsill (UE) 2020/13 tad-19 ta' Diċembru 2019 li temenda d-direttivi ta' negozjar għan-negozjati ta' Ftehimiet ta' Shubija Ekonomika mal-pajjiżi u r-reġjuni Afrikani, tal-Karibew u tal-Paċifiku, sa fejn dawn jaqgħu taħt il-kompetenza tal-Unjoni (ĠU L 6, 10.1.2020, p. 101). B'mod partikolari, l-ewwel paragrafu tat-taqsim 6.2 tad-direttivi ta' negozjar tal-2019, jipprovdi dan li ġej: "Investiment. F'konformità mal-oġġettiv li "jitnaqqas u eventwalment jinqered il-faqar konsistenti mal-oġġettiv ta' żvilupp sostenibbli" (u fir-rigward tal-Artikoli 1, 29, 75 sa 78, u tal-Anness II tal-Ftehim ta' Cotonou u d-dispożizzjonijiet rilevanti tal-ftehim suċċessur tiegħu, ladarba jkun applikabbli) il-partijiet jaqblu li jistabbilixxu qafas regolatorju li għandu jiffaċilita, itejjeb u jstimula investiment sostenibbli ta' benefiċċju reċiproku bejniethom, filwaqt li jqisu l-inizjattivi multilaterali dwar il-faċilitazzjoni tal-investment. Dan il-qafas se jkun ibbażat fuq prinċipji ta' nondiskriminazzjoni, ftuħ, trasparenza u stabbiltà. Il-partijiet se jrawmu l-iżvilupp ta' ambjenti ta' investment attraenti u stabbli billi jappoġġaw regoli stabbli u trasparenti għall-investituri, u jfittxu li jtejbu l-inkluzjoni finanzjarja u l-aċċess għall-finanzi."

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġislazzjoni eżistenti**

Mhux applikabbli.

- **Konsultazzjonijiet mal-partijiet ikkonċernati**

Minn Ġunju sa Novembru 2020, il-Kummissjoni wettqet konsultazzjoni pubblika¹⁴ fejn talbet il-kontribut tal-Parlament Ewropew, tal-Istati Membri, tal-partijiet ikkonċernati u tas-soċjetà ċivili għal rieżami tal-politika kummerċjali tal-Unjoni Ewropea, inkluż dwar modi kif jistgħu jissahħu r-relazzjonijiet kummerċjali u ta' investiment tal-UE mal-pajjiżi ġirien u mal-Afrika.

Il-Kummissjoni tikkonsulta regolarment mal-partijiet ikkonċernati, fost l-ohrajn fil-Grupp ta' Esperti dwar il-Ftehimiet Kummerċjali¹⁵ u fid-Djalogo tas-Socjetà Ċivili.¹⁶

- **Ġbir u użu tal-gharfien espert**

Din il-proposta tiddependi fuq għarfien espert estern miġbur fil-kuntest ta' proġett imwettaq mill-Bank Dinji u kkummissjonat mill-Kummissjoni Ewropea. Ir-rapport identifika b'mod partikolari li l-investituri¹⁷ pprezentaw, bħala fatturi kritiċi li jaffettwaw id-deċiżjonijiet ta' investiment tagħhom f'pajjiżi li qed jiżviluppaw, in-nuqqas ta' trasparenza u prevedibbiltà fit-trattament ma' aġenziji pubbliċi, il-bidla f'daqqa fil-liġijiet u r-regolamenti, u d-dewmien biex jinkisbu permessi u approvazzjonijiet tal-gvern. Dawn huma l-oqsma li jkunu koperti mis-SIFA propost.

- **Valutazzjoni tal-impatt**

L-impenji għall-facilitazzjoni tal-investiment fis-SIFA jiffukaw fuq l-applikazzjoni ta' prinċipji ta' governanza tajba u prattiki regolatorji tajbin, inkluż t-trasparenza, il-prevedibbiltà, u l-effiċjenza amministrattiva, fil-qafas ta' investiment ta' pajjiż sieheb (liġijiet, regolamenti u proċeduri dwar l-investiment). L-impatt ta' dawn il-miżuri ta' facilitazzjoni tal-investiment huwa relatat l-aktar mal-implimentazzjoni tal-Ftehim minn pajjiż sieheb u t-titjib fit-tul fl-ambjent tal-investiment tiegħu. L-impatt ġenerali huwa affettwat ukoll minn investimenti individwali li qafas ta' investiment imtejjeb bħal dan jista' jattira. Is-SIFA jikkodifika prattiki li diġà huma stabbiliti sew fl-UE.

- **Idoneità regolatorja u simplifikazzjoni**

Din il-proposta tfittex tirrakkomanda li l-Kunsill jadotta deċiżjoni li tawtorizza l-ftuħ tan-negozjati ta' SIFA mal-Kosta tal-Avorju. Il-proposta ma tinvolvi l-iskambju ta' data, l-awtomatizzazzjoni tal-proċessi, l-użu ta' sistemi diġitali jew il-forniment ta' servizzi pubbliċi. Konsegwentement, il-prinċipju "diġitali b'mod awtomatiku" ma japplikax, peress li ma jintroduċix rekwiżiti diġitali speċifiċi.

¹⁴ https://policy.trade.ec.europa.eu/consultations/consultation-trade-policy-review_en

¹⁵ <http://ec.europa.eu/trade/trade-policy-and-you/expert-groups/>

¹⁶ <http://trade.ec.europa.eu/civilsoc/meetdetails.cfm?meet=11531>

¹⁷ Ara World Bank, *Retention and Expansion of Foreign Direct Investment, Political Risk and Policy Responses*, <http://documents1.worldbank.org/curated/en/387801576142339003/pdf/Political-Risk-and-Policy-Responses.pdf>

- **Drittijiet fundamentali**

L-inizjattiva tirrispetta kompletament il-Karta tad-Drittijiet Fundamentali tal-Unjoni Ewropea.

4. IMPATT FUQ IL-BAĠIT

L-inizjattiva ma ghandhiex impatt fuq il-baġit.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-
evalwazzjoni u r-rappurtar**

In-negojzati tas-SIFA huma mistennija li jiġu konkluzi fl-2026.

- **Dokumenti ta' spjegazzjoni (ghad-direttivi)**

Mhux applikabbli.

- **Spjegazzjoni fid-dettall tad-dispożizzjonijiet speċifiċi tal-proposta**

Id-dispożizzjonijiet għandhom l-għan li jirrakkomandaw li l-Kunsill jadotta deċiżjoni li tawtorizza l-ftuħ tan-negojzati u li tinnomina n-negojzatur tal-Unjoni. Il-Kunsill jista' jindirizza direttivi lin-negojzatur.

Rakkomandazzjoni għal

DEĊIŻJONI TAL-KUNSILL

li tawtorizza l-ftuh ta' negozjati għal Ftehim ta' Faċilitazzjoni tal-Investment Sostenibbli bejn l-Unjoni Ewropea u r-Repubblika tal-Kosta tal-Avorju

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 207(4), flimkien mat-tieni u t-tielet subparagrafi tal-Artikolu 207(3) u l-Artikolu 218(4) tiegħu,

Wara li kkunsidra r-rakkomandazzjoni mill-Kummissjoni Ewropea,

Billi:

Jenhtieg li n-negozjati jinfethu bil-ħsieb li jiġi konkluż Ftehim ta' Faċilitazzjoni tal-Investment Sostenibbli mar-Repubblika tal-Kosta tal-Avorju,

ADOTTA DIN ID-DEĊIŻJONI:

Artikolu 1

Il-Kummissjoni hija b'dan awtorizzata tinneogzja, f'isem l-Unjoni, Ftehim ta' Faċilitazzjoni tal-Investment Sostenibbli mar-Repubblika tal-Kosta tal-Avorju.

Artikolu 2

Id-direttivi tan-negozjati huma stabbiliti fl-Anness ta' din id-Deċiżjoni.

Artikolu 3

In-negozjati għandhom isiru b'konsultazzjoni ma' [l-isem tal-kumitat speċjali għandu jiddaħhal mill-Kunsill].

Artikolu 4

Din id-Deċiżjoni u l-Anness tagħha se jiġu ppubblikati immedjatament wara l-adozzjoni tagħhom.

Artikolu 5

Din id-Deċiżjoni hija indirizzata lill-Kummissjoni.

Magħmul fi Brussell,

*Għall-Kunsill
Il-President*